

सी.एल.जी. की बैठक आयोजित

फुलेरा (निर्स)। स्थानीय पुलिस थाना परिसर में शुक्रवार को सायं 5 बजे सीएलजी सदस्य, ग्राम रक्षक, सुरक्षा सखी एवं पुलिस मित्र की आवश्यक बैठक का आयोजन थानाधिकारी राजेन्द्र सिंह राठौड़ की अध्यक्षता में किया गया। इस दौरान सर्वप्रथम थानाधिकारी राठौड़ ने सभी आगंतुकों का अभिनन्दन किया। तत्पश्चात बैठक में आगामी त्यौहारों व विधानसभा चुनाव में सुरक्षा सहित अन्य कई बिन्दुओं को लेकर विस्तार से चर्चा एवं विचार विमर्श किया गया।

इस अवसर पर थानाधिकारी ने कहा कि आगामी समय में नवरात्रि, दशहरा के त्यौहारों के साथ साथ श्राद्धियों और चुनावों का दौर है। जिस वजह से क्षेत्र में सुरक्षा की जिम्मेदारी पुलिस के साथ हम सभी की बढ़ जाती है। क्योंकि चुनाव में जाना लग जाने से स्टाफ के साथ संसाधनों पर दबाव बढ़ेगा। इसके साथ ही बाजार में ट्रैफिक व्यवस्था सुचारू रहे इसके लिए सभी सदस्य सक्रिय रहे। इसी क्रम में आगे बताया कि क्षेत्र में त्यौहार के समय में आपराधिक प्रवृत्ति के लोग भी सक्रिय हो जाते हैं। जिस वजह से अपराध होने की काफी आशंका बढ़ जाती है। इस लिए थानाधिकारी ने क्षेत्र में आमजन के साथ-साथ व्यापारी वर्ग को भी सचेत रहने की अपील की है।

कलेक्टर व एस.पी. ने हरियाणा सीमा से लगे चेक पोस्टों का निरीक्षण किया

कोटपूतली, (निर्स)। आचार संहिता की अनुपालना को लेकर शुक्रवार को कोटपूतली-बहरोड़ जिला कलेक्टर आईएसएस शुभम चौधरी व एसपी रंजीता शर्मा ने देर रात तक हरियाणा बॉर्डर से लगे माजरी कला चेक पोस्ट, भगवाड़ी कला, गोनेड़ा चेक पोस्टों का निरीक्षण किया।

उन्होंने विभिन्न चेक पोस्टों का निरीक्षण कर निर्देश दिए कि हरियाणा बॉर्डर से लगे क्षेत्र में विधानसभा आम

■ आम चुनाव 2023 के दृष्टिगत अवैध शराब की बिक्री पर कड़ी नजर रखने के आदेश दिए

चुनाव 2023 के दृष्टिगत अवैध शराब की बिक्री और परिवहन पर कड़ी नजर रखी जावे। इस मामले में त्वरित और कड़ी कार्यवाही की जावे। उन्होंने निर्देश दिए कि, आबकारी विभाग द्वारा चुनावों के मद्देनजर अवैध शराब व मादक पदार्थों की बिक्री तथा परिवहन पर कड़ी नजर रखी जावे। उन्होंने



कोटपूतली में पुलिस चेक पोस्ट का एसपी रंजीता शर्मा व कलेक्टर शुभम चौधरी ने निरीक्षण किया।

निर्देश दिए कि सड़कों के किनारे स्थित ढाबों के आसपास शराब की बिक्री नहीं हो। इसके अलावा रोकथाम के लिए बनाई गई चौकियों के माध्यम से ऐसी गतिविधियों पर कड़ी नजर रखी जावे। उन्होंने निर्देश दिए कि, पुलिस तथा आबकारी विभाग के अधिकारी बेहतर समन्वय बनाकर अवैध शराब

संयुक्त रूप से ऐसी गतिविधियों के खिलाफ कार्यवाही करें। जिले की सीमाओं पर स्थापित नाकों पर भी पैनी नजर रखी जावे तथा प्रवेश करने वाले वाहनों की सघन जांच की जाये। उन्होंने निर्देश दिए कि, पुलिस तथा आबकारी विभाग के अधिकारी बेहतर समन्वय बनाकर अवैध शराब

युवा संसद का आयोजन आज

टोंक। जिला माली (सैनी) समाज की युवा संसद का आयोजन 14 अक्टूबर को जिला मुख्यालय के महादेवाली महात्मा ज्योतिबा फुले छात्रावास में किया जायेगा। जिसमें इस बार विधानसभा चुनाव में समाज की भूमिका पर विचार-विमर्श कर निर्णय लिया जायेगा।

माली (सैनी) समाज के जिला संरक्षक कमलेश सिंगोदिया और जिलाध्यक्ष कैलाश मोरी ने जानकारी देते हुए बताया कि देश की प्रमुख राजनीतिक दल (भाजपा-कांग्रेस) से माली (सैनी) समाज टोंक जिले की चार विधानसभाओं में से एक विधानसभा सीट पर टिकट की मांग कई वर्षों से करता आ रहा है। विधानसभा टिकट की मांग को लेकर बीते कुछ महिनों पूर्व समाज का विशाल राजनैतिक सम्मेलन का आयोजन किया गया था।

जिसमें भी समाज के पंच-पटेलों द्वारा दोनो पार्टियों से एक सीट पर समाज की विधायक प्रत्याशी बनाये जाने की मांग रखी है। हालांकि जिला संरक्षक कमलेश सिंगोदिया ने यह भी बताया कि जिले में 1 लाख 25 हजार माली मतदाता हैं, जिसमें से बहुसंख्या में भाजपा का पारम्परिक वोट बैंक माना जाता रहा है उसके बाद भी भाजपा कोई महत्व नहीं दे रही है।

किरण का नेशनल कैम्प में चयन

मालपुरा (निर्स)। हाल ही में चितौड़गढ़ के बड़ी सादडी में आयोजित हुई 67वीं राज्य स्तरीय टेबल टेनिस प्रतियोगिता के कड़े मुकामबालो में मालपुरा निवासी खिलाड़ी छात्रा किरण शर्मा पुत्री रवि शर्मा निवासी बृजलाल नगर के उत्कर्ष व शानदार खेल प्रदर्शन पर चयन समिति ने खिलाड़ी छात्रा का नेशनल कैम्प के लिए चयन किया। टीम प्रभारी राकेश गोयल, प्रशिक्षक ललिता टेलर, उपेन्द्र यादव एवं महेंद्र कुमार शर्मा के अथक प्रयासों से खिलाड़ी छात्रा लगातार एक के बाद एक प्रतियोगिता में खेल कौशल का प्रदर्शन कर नेशनल कैम्प तक चयन होने पर खेल प्रेमियों व ईष्ट मित्रों सहित अखिल भारतीय च्यवनगौड ब्राह्मण समाज के राष्ट्रीय अध्यक्ष एडवोकेट राजेन्द्र तिवारी, उपाध्यक्ष प्रहलाद शर्मा, सहित समाज बंधुओं ने खिलाड़ी छात्रा को बधाई दे उज्वल भविष्य की कामना की।

मतदान प्रक्रिया के बारे में अवगत कराया

श्रीमाधोपुर। कस्बे के जीडीएमएल पटवारी स्नातकोत्तर महिला महाविद्यालय में स्वीप कार्यक्रम आयोजित किया गया। महाविद्यालय प्राचार्या डॉक्टर सुमित्रा गुप्ता ने बताया कि विनोद शर्मा अतिरिक्त मुख्य ब्लॉक शिक्षा अधिकारी, अजय सिंह ब्लाक विकास अधिकारी-स्वीप प्रभारी, परमवीर सिंह चुनाव, हेमराज वर्मा, अशोक शर्मा स्वीप टीम के सदस्यों द्वारा मतदान प्रक्रिया प्रणाली के संदर्भ में स्वागत किया गया।

ए.सी.बी.ओ. ने छात्राओं को पोलिंग बूथ, मतदान मशीन का उपयोग किवा जाने का तरीका, निष्पक्ष चुनाव व घर बैठे मतदान करने का तरीका समझाया। स्वीप प्रभारी ने चुनाव देश का महत्वपूर्ण हिस्सा लोकतंत्र की नींव एवं मतदाता को स्वयं पर गर्व करते हुए लोकतंत्र महत्वपूर्ण व्यक्ति होता है स्वस्थ लोकतंत्र को निर्माण में महत्वपूर्ण भूमिका बताया। चुनाव अधिकारी ने स्वीप प्रक्रिया, पोलिंग बूथ जाने पर सूची

■ छात्राओं को पोलिंग बूथ, मतदान मशीन का उपयोग किए जाने का तरीका समझाया

में नाम नहीं दर्ज होने पर बी एल ओ से संपर्क करके अपना नाम सूची में जुड़वाकर तुरंत अधिकार पूर्ण अपना मतदान करने प्रतिक्रिया के बारे में बताया कि बार मतदाता पोलिंग बूथ पर मतदान नहीं देता है तो उसके लिए आप सभी को प्रयास करना होगा। अशोक कुमार ने मतदान हेतु हम भारत के नागरिक लोकतंत्र में अपनी पूर्ण आस्था रखते हुए शपथ दिलवाई। व्याख्याता गजेन्द्र स्वामी के नेतृत्व में छात्रा निशा सोनी, पूनम कुमावत द्वारा मतदाता जागरूकता रंगोली बनाई गई व पोस्टर बनावाए गए तथा स्वीप मानव श्रृंखला भी बनावाई। इस दौरान समस्त व्याख्यातागण उपस्थित रहे।

‘विधानसभा चुनाव को लेकर आमजन पुलिस प्रशासन का करें सहयोग’

पावटा। आगामी विधानसभा चुनावों को लेकर प्रागपुरा थाने पर सीएलजी सदस्यों, ग्राम रक्षकों, पुलिस मित्रों की

- प्रागपुरा थाने पर सीएलजी सदस्यों, ग्राम रक्षकों व पुलिस मित्रों की बैठक आयोजित
- भारत निर्वाचन आयोग द्वारा जारी सिविल एप के बारे में सभी सदस्यों को दी जानकारी

बैठक गुरुवार को अतिरिक्त पुलिस अधीक्षक कोटपूतली दिनेश यादव की अध्यक्षता में आयोजित हुई। अतिरिक्त पुलिस अधीक्षक कोटपूतली दिनेश यादव ने बैठक में उपस्थित सभी लोगों से आमजन के बीच जाकर विधानसभा



अतिरिक्त पुलिस अधीक्षक दिनेश यादव ने सीएलजी की बैठक की।

चुनावों को लेकर आमजन से शान्ति व्यवस्था बनाने व पुलिस प्रशासन का सहयोग करने की अपील की।

उन्होंने चुनावों को लेकर भारत निर्वाचन आयोग द्वारा जारी सिविल एप के बारे में सभी सदस्यों को जानकारी देते हुए एनके मोबाईल में एप डाउनलोड करवाया तथा इस बात का

बच्चों व महिलाओं ने दिखाई अपनी प्रतिभा

श्रीमाधोपुर। अग्रवाल समाज भवन में अग्रसेन जयंती महोत्सव के तहत 11 दिवसीय कार्यक्रम के तहत विभिन्न प्रतियोगिता का आयोजन समाज अध्यक्ष बाबूलाल चौधरी तथा अग्रसेन जयंती महोत्सव समिति अध्यक्ष बजरंग लाल अमरसिंघा के नेतृत्व में आयोजित हुए। एकल नृत्य प्रतियोगिता के सहसंयोजक क्षमा कायल व सुमित मिश्रोडीया बताया कि आज शुक्रवार को तीन प्रकार की एकल नृत्य प्रतियोगिता आयोजन किया गया जिसमें कक्षा 6 से 10 तक के बालक बालिकाएं व 9 वर्ष से अधिक उम्रवाहित बालिकाएं और विवाहित महिलाओं ने नृत्य किया।

‘बालक नाथ योगी को प्रत्याशी बनाए जाने पर उठाए सवाल’

तिजारा (निर्स)। पूर्व विधायक मास्टर मामन सिंह यादव ने भाजपा से टिकट कटने पर मैनाकी, शाहाबाद, कबीरपुर, राईखेड़ा, डाकी, बंदड़ा कलागांव, हिंगवाहेड़ा, माजरी गुर्जर, बिरामपुर, राजघोड़ी, मुडकी और असलीमपुर में चुनावी दौरा किया। इस दौरान उनके साथ पहुंचे नेताओं ने अपने विचार रखे सभी ने एक स्वर में बोला कि भारी भागो तिजारा बचाओ तिजारा के युवाओं को भविष्य और तिजारा की समस्याओं को निदान करने के लिए केवल लोकल प्रत्याशी होना चाहिए। इस दौरान पूर्व विधायक मास्टर मामन सिंह यादव ने अपने भाषण में कहा कि पहले स्व. चान्दनाथ जी और अब महन्त बालक नाथ जी दोनों सांसद रहे और उनके कार्यकाल में आपने देखा होगा कि तिजारा में कोई विकास कार्य नहीं करवाया गया। इन्होंने केवल और केवल बहरोड़ में विकास कार्य करवाए और तिजारा को सुना छोड़ दिया।

सांसद बनाने में तिजारा की अहम भूमिका रही है लेकिन विकास के नाम पर एमपी बजट से हमारा जो हिस्सा है वह नहीं मिला और पिछले साढ़े तीन साल में बालक नाथ तिजारा में कितनी बार आए यह भी देखने वाली बात है आए हैं तो हाईवे हाईवे से होकर गुजर गए हैं कभी तिजारा में रुके नहीं। तिजारा शहर 3 दिन तक बंद रहा उस दौरान भी बाबा कहीं दिखाई नहीं दिए ना ही बाबा ने फोन पर संपर्क किया और समस्या का हाल-चाल नहीं पूछा यदि बाबा हमारी समस्याओं के लिए नहीं आएं तो आगे आने की उम्मीद भी नहीं है तो निर्णय आपको करना है कि आने वाले चुनाव में आपको किस विधानसभा भेजना है जो आपकी हक की लड़ाई लड़ सके। इस दौरान उपस्थित लोगों ने कहा कि हमें अपना विधायक को लोकल चाहिए यह बाबा नहीं चाहिए तिजारा बचाओ तिजारा के युवाओं को भविष्य और तिजारा की समस्याओं को निदान करने के लिए केवल लोकल प्रत्याशी होना चाहिए। इस दौरान पूर्व विधायक मास्टर मामन सिंह यादव ने अपने भाषण में कहा कि पहले स्व. चान्दनाथ जी और अब महन्त बालक नाथ जी दोनों सांसद रहे और उनके कार्यकाल में आपने देखा होगा कि तिजारा में कोई विकास कार्य नहीं करवाया गया। इन्होंने केवल और केवल बहरोड़ में विकास कार्य करवाए और तिजारा को सुना छोड़ दिया।

सांसद बनाने में तिजारा की अहम भूमिका रही है लेकिन विकास के नाम पर एमपी बजट से हमारा जो हिस्सा है वह नहीं मिला और पिछले साढ़े तीन साल में बालक नाथ तिजारा में कितनी बार आए यह भी देखने वाली बात है आए हैं तो हाईवे हाईवे से होकर गुजर गए हैं कभी तिजारा में रुके नहीं। तिजारा शहर 3 दिन तक बंद रहा उस दौरान भी बाबा कहीं दिखाई नहीं दिए ना ही बाबा ने फोन

सार-समाचार

दीक्षान्त समारोह का आयोजन

दूदू, (निर्स)। राजकीय औद्योगिक प्रशिक्षण संस्थान सभागार में दीक्षान्त समारोह का आयोजन उपखण्ड अधिकारी युगान्तर शर्मा की अध्यक्षता में किया गया। इस अवसर पर संस्थान में प्रशिक्षण पाठ कर प्रथम व द्वितीय, तृतीय स्थान पर रहे प्रशिक्षार्थियों को अंक तालिका व प्रमाण पत्र देकर सम्मानित किया गया। समारोह में ए के नागर सेवानिवृत्त संयुक्त निदेशक, तहसीलदार कमलेश गौतम सहायक निदेशक दिव्या जवडकर एवं प्रशिक्षणार्थी एवं कर्मचारी मौजूद रहे।

चोरी का ट्रैक्टर पकड़ा

टोंक (निर्स)। उपखंड के नवनिर्मित थाना झिराना में नवनि्युक्त थाना प्रभारी राजकुमार नायक द्वारा नियुक्त होने के बाद क्षेत्र में हो रही अवैध गतिविधियों पर अंकुश लगाना तय हो गया है। जिससे क्षेत्र की जनता में खुशी की लहर दौड़ रही है। गुरुवार को वाहन चोरी के प्रकरण में त्वरित कार्रवाई करते हुए चोरी गये ट्रैक्टर को पकड़ा झिराना थाना प्रभारी ने बताया 8 अक्टूबर को गांव सीतारामपुरा बासडा निवासी शंकर दान के घर के सामने से ट्रैक्टर चोरी होने की रिपोर्ट मिली थी जिस के लिए टीम गठित की गई जिसमें स.उप. पत्रा लाल कांस्टेबल कान्हाराम कांस्टेबल किशन कांस्टेबल प्रकाश चन्द द्वारा ट्रैक्टर की तलाश कर जप्त कर झिराना थाने में खड़ा करवाकर अनुसंधान शुरू किया।

आग से 20 टॉली कड़बी जली

पीपलू (निर्स)। उपखंड क्षेत्र के झिराना थाने में एक किसान के बाड़े में रखी कड़बी में अज्ञात लोगों द्वारा आग लगाए जाने का मामला दर्ज करवाया है। पीडित चौधमल व दशरथ चौपड़ा ने थाने में दी रिपोर्ट में बताया कि 10 अक्टूबर को मध्य रात्रि को बाड़े में रखी कड़बी में अज्ञात लोगों ने आग लगा दी। जिससे खेतों से 20 टॉली ज्वार की कड़बी काटकर पशुओं के चारे के लिए संप्रति्त किया था वो आग में जलकर राख हो गई। ग्रामीणों द्वारा आग लगने की सूचना पर मौके पर भी पहुंचे तथा परिजन व आसपास के लोग दौड़कर पानी व मिट्टी से आग पर काबू पाने का प्रयास किया। वहीं टोंक से फायर ब्रिगेड को भी सूचना दी। हालांकि दमकल के आने से पहले ही कड़बी जलकर राख हो चुकी थी। इससे किसान को करीब 2 लाख रूपए का नुकसान पहुंचा है। थानाधिकारी राजकुमार नायक ने बताया कि पीडित द्वारा गुरुवार देश शाम को दी गई रिपोर्ट पर मामला दर्ज कर सहायक उपनिरीक्षक पन्नालाल को जांच सौंपी गई है।

4 घंटे बंद रहेगी बिजली

श्रीमाधोपुर (निर्स)। कस्बे व कई ग्रामीण इलाकों में शनिवार को सवेरे 4 घंटे बिजली सप्लाई बंद रहेगी। डिस्कॉम के जेईएन संदीप द्विवेदी व शहर फीडर इंचार्ज लक्ष्मीकांत कुमावत ने बताया कि दीपावली को लेकर मंदीनेस कार्य के चलते सवेरे 7 बजे से 11 बजे तक बिजली सप्लाई बंद रहेगी। इस दौरान 33 केवी जीएसएस श्रीमाधोपुर, हांसपुर, पृथ्वीपुर, होल्याकाबास, बस्सी, तिवारी की ढाणी, कंचनपुर, जोगारनगर, हांसिपल फीडर में पेंड कंटिंग्स का काम किया जाएगा। जिससे बाइपास रोड, महावीर दल, मीणों का मोहल्ला, श्याम पार्क, एमजी कॉलेज, वन विहार कॉलोनी, पेटील पंप, आईटीआई संस्थान व इनके आसपास के क्षेत्र को बिजली आपूर्ति चार घंटे बंद रहेगी।

प्रतियोगिता का आयोजन करवाया

सांभरखुली (निर्स)। राजकीय उच्च माध्यमिक विद्यालय खण्डेल में राजस्थान राज्य विधिक सेवा प्राधिकरण एवं अध्यक्ष जिला विधिक सेवा प्राधिकरण (जिला एवं सेशन न्यायाधीश) अजीत कुमार द्विवेद एवं शिक्षा विभाग के संयुक्त तत्वावधान में दो दिवसीय ब्लॉक स्तरीय खेलकूद प्रतियोगिता का शुभारंभ हुआ। कार्यक्रम की अध्यक्षता अतिरिक्त मुख्य ब्लॉक शिक्षा अधिकारी केसर लाल वर्मा द्वारा की गई, उक्त कार्यक्रम में खंडेल सरपंच प्रतिनिधि धैर्यवर्धन, तालुका विधिक सेवा समिति प्रभारी चांदमल सांभरिया, प्रधानाचार्य जितेंद्र टुटेजा आदि मीडिया प्रतिनिधि शिक्षक चेतना भट्ट व जोधाराम रेगर ने बताया कि प्रतियोगिता में 18 पीओ क्षेत्र के अधीन आने वाली स्कूलों को टीमों ने हिस्सा लिया। जिसमें कबड्डी, 100, 200, 400 मीटर दौड़, लम्बी कूद, ऊँची कूद सहित अन्य प्रतियोगिताएं आयोजित हुईं।

संस्थानों का किया औचक निरीक्षण

श्रीमाधोपुर (निर्स)। ब्लॉक मुख्य चिकित्सा अधिकारी श्रीमाधोपुर डॉक्टर राजेश सिंह मंगवा ने आदर्श आचार संहिता के मध्य नजर क्षेत्र के विभिन्न चिकित्सा संस्थानों प्रार्थमिक स्वास्थ्य केंद्र हांसपुर, ढाबावाली उप स्वास्थ्य केंद्र, शिवरामकाबास, खनीपुरा, सीमारला, गौदावाला, कोटडी सिमारला, नालोट, रतनपुर, घाटमदास, सीहोड़ी, होल्याकाबास, पृथ्वीपुरा का औचक निरीक्षण किया जिसमें उप स्वास्थ्य केंद्र शिवरामकाबास में कार्यरत एएनएम श्रीमती संपत् शर्मा बिना सूचना के अनुपस्थित मिली जिसको कारण बताओं नोटिस जारी कर जवाब मांगा गया है, वहीं प्रार्थमिक स्वास्थ्य केंद्र ढाबावाली व सब सेंटर गौदावाला में साफ सफाई संतोषजनक नहीं पाए जाने पर इनको इस बाबत आवश्यक दिशा निर्देश प्रदान किए गए।

प्रिटिंग प्रेस संचालकों को निर्देश जारी

टोंक (निर्स)। विधानसभा चुनाव-2023 की आदर्श आचार संहिता के दौरान प्रिटिंग प्रेस संचालकों को पंपलेट, पोस्टर एवं अन्य मुद्रण सामग्री के प्रेषण से पूर्व चुनाव आयोग के दिशा-निर्देशों की पालना करना अनिवार्य होगा। जिला निर्वाचन अधिकारी (कलेक्टर) डॉ. ओमप्रकाश बैरवा ने बताया कि आदर्श आचार संहिता लागू होते ही सभी प्रिटिंग प्रेस संचालकों को लोक प्रतिनिधित्व अधिनियम 1951 की धारा 127-क एवं 127-ख की पालना करना अनिवार्य होगा। उन्होंने बताया कि प्रकाशक के पहचान की घोषणा उसके द्वारा हस्ताक्षरित एवं दो व्यक्तियों जिनको वह व्यक्तित्व: जानता है, सत्यापित कर दो प्रतियों में मुद्रक को देनी होगी। उन्होंने बताया कि मुद्रण के पत्राधिकार पंपलेट, पोस्टर एवं अन्य मुद्रित सामग्री की प्रति जिला निर्वाचन अधिकारी/जिला मजिस्ट्रेट के कक्ष में दिया जाना अनिवार्य होगा। जिला निर्वाचन अधिकारी ने बताया कि निर्वाचन पंपलेट या पोस्टर से तात्पर्य है डबल विल या अन्य दस्तावेज से है जो किसी अर्थव्यय के निर्वाचन को प्रोत्साहित करने या पक्षपात एवं प्रतिकूल करने के लिए वितरित किया जाये। उन्होंने बताया कि पंपलेट एवं पोस्टर प्रकाशन के पश्चात चार-चार प्रतियां संबंधित प्रपत्र के साथ तीन दिवस की अवधि में जिला निर्वाचन अधिकारी कार्यालय में भिजवाया जाना अनिवार्य होगा।

जिला कांग्रेस कमेटी का मंथन

टोंक (निर्स)। प्रदेश कांग्रेस कमेटी के निर्देशानुसार जिला कांग्रेस कमेटी टोंक के सभागार में जिलाध्यक्ष हरि प्रसाद बैरवा की अध्यक्षता में बैठक आयोजित की गई, जिसमें आरसीपी परियोजना को लेकर तथा आगामी विधानसभा चुनाव की चर्चा की गई। बैठक में जिलाध्यक्ष हरिप्रसाद बैरवा ने कहा कि ईआरसीपी एक ऐसी परियोजना है, जिसमें राजस्थान के एक बड़े हिस्से को फायदा मिलेगा। उन्होंने कहा कि प्रधानमंत्री नरेंद्र मोदी ने वादा किया था कि राजस्थान में परियोजना लागू की जाएगी, लेकिन अब केंद्र सरकार अपने वादे से मुकर रही है, यह राजस्थान की जनता के साथ बहुत बड़ा धोखा है। उन्होंने कहा कि राज्य सरकार की जनता-कल्याणकारी योजनाओं से आमजन को बहुत फायदा पहुंचा है। इस अवसर पर देहात ब्लॉक अध्यक्ष कैलाश्री मीणा, शहर ब्लॉक अध्यक्ष इरशाद बेग, पार्षद शम्बीर अहमद, युसुफ यूनिवर्सल, दिनेश जौरसिया, सीपी श्रीवास्तव, एड. मूलचंद बैरवा, विजयोराम, रोहित चौर, इमरान पहलवान, जरीर खान, मनीष चौकी, हनुमान यादव, रामान्वार ठाक, एड. अक्षय बैरवा, सुरेंद्र रेगर, विनोद मराठा, राजेश किराड़ एवं अकबर गुलजार आदि मौजूद थे।

प्रशासन एवं पुलिस ने किया पल्लैग मार्च

राजगढ़, (निर्स)। राजगढ़-लक्ष्मणगढ़ विधानसभा क्षेत्र के नागर पालिका क्षेत्र राजगढ़ में आचार संहिता की पालना एवं मतदान को लेकर उपखंड प्रशासन एवं पुलिस ने पल्लैग मार्च किया। पल्लैग मार्च को लेकर कस्बे में चर्चा छाई रही। शुक्रवार शाम को कस्बे के मेला चौराहे से माचाड़ी चौक गणेश मंदिर तक उपखंड मजिस्ट्रेट ओमप्रकाश मीणा एवं उप अधीक्षक के उदय सिंह मीणा सहित अधिकारियों ने पुलिस के साथ पल्लैग मार्च किया। उपखंड मजिस्ट्रेट ओम प्रकाश मीणा ने बताया कि शांतिपूर्ण मतदान एवं आचार संहिता की पालना को लेकर पल्लैग मार्च निकाला गया। आचार संहिता की पालना नहीं करने वाले लोगों के विरुद्ध कार्रवाई की जाएगी। इस अवसर पर तहसीलदार जुगिता मीणा एवं थाना प्रभारी रामजीलाल मीणा सहित पुलिस कर्मचारी मौजूद रहे।

आबकारी टीम ने 35 लीटर हथकढ़ शराब जप्त की

मालपुरा, (निर्स)। विधानसभा चुनाव 2023 के निष्पक्ष एवं निर्विवाद पारदर्शी मतदान को लेकर उपजिला कलेक्टर मनोज कुमार ने गुरुवार को मालपुरा विधानसभा भाग संख्या 94 के मालपुरा व टोडारयसिंह उपखण्ड क्षेत्र के थानाधिकारियों की महत्वपूर्ण बैठक लेते हुए बिना स्वीकृति अवैध रूप से चल रही शराब व डोडा पोस्ट की ब्रांचों पर छापाभार कार्यवाही कर धरपकड़ के आदेश दिये हैं। एसडीएम कार्यालय में हुई महत्वपूर्ण प्रशासनिक बैठक में उपजिला

कलेक्टर ने मालपुरा, टोडारयसिंह, मोर, लाम्बाहरिसिंह, पंचेवर, डिग्गी थानाधिकारियों से सम्बन्धित थाना क्षेत्र में स्वीकृत शराब व डोडा पोस्ट के ठेकों के अतिरिक्त ग्रामीण क्षेत्रों में अवैध रूप से संचालित ब्रांचों की रिपोर्ट लेते हुए कहा कि चुनाव के दौरान राजनैतिक पार्टियों से जुड़े प्रत्याशियों के समर्थकों द्वारा आमजन को शराब व मादक पदार्थ परोस मतदाता को प्रभावित करने के प्रयासों पर समय रहते रोकथाम सुनिश्चित की जावे। विधानसभा क्षेत्र में लगाये गये 112 पुलिस पेट्रोलिंग टीम

को तत्काल सूचना दे समय रहते त्वरित कार्यवाही अमल में लाई जावे। बीते 5 साल के आंकड़ों पर नजर डाले तो विधानसभा क्षेत्र में गांजा, अफीम व डोडा सहित हथकड़ शराब के परिवहन की शिकायतों को लम्बी सूची सामने आई है। गुरुवार को आबकारी थाना मालपुरा एवं मोर थाना पुलिस टीम ने संयुक्त रूप से रतवाई मोड के पास जंगल में छापाभार कार्यवाही कर 2400 लीटर वॉश नष्ट कर 35 लीटर हथकड़ शराब जप्त करते हुए मौके पर तीन भट्टियों को नष्ट किया गया।

महिला जागरूकता को लेकर नवाचार

दौसा (निर्स)। आगामी विधानसभा चुनाव में खासकर महिला मतदाताओं को शत प्रतिशत मतदान के लिए प्रेरित करने को लेकर जिला परिषद दौसा के मुख्य कार्यकारी अधिकारी धारा सिंह मीणा की अध्यक्षता में नवाचार के रूप में जिले की महिला सुरप्रवाइजर्स की स्वीप मीटिंग जिला परिषद जिला परिषद सभागार में आयोजित की गई। जिले से आई समस्त सुरप्रवाइजर को संबोधित करते हुए स्वीप कार्यक्रम के जिला नोडल अधिकारी सीईओ धारा सिंह मीणा ने कहा कि महिला मतदाताओं का मतदान प्रतिशत बढ़ाने के लिए महिला अधिकारिता विभाग एवं बाल विकास विभाग को मिलकर सघन प्रयास करने होंगे।

वर्ल्ड कप क्रिकेट पर सट्टा खेलते दो आरोपी गिरफ्तार



पुरानी टोक थाना क्षेत्र पुलिस ने सट्टा खेलते दो आरोपियों को गिरफ्तार किया।

टोंक। पुरानी टोक थाना क्षेत्र में मुखबिर की सूचना पर क्रिकेट विश्वकप सट्टे की खाईवाली करते पुलिस ने दो आरोपियों को दूरबोचा, जन्मे कस्बे से मोबाईल, लेपटॉप, चार्जर, इलेक्ट्रिक बोर्ड, हिसाब रजिस्टर, कैलकुलेटर सहित 16,78,850 रुपये की हार-जीत का लेखा जोखा करते दो मुल्जिमों को गिरफ्तार किया गया है। उक्त कार्यवाही जिला पुलिस अधीक्षक राजर्षि राज वर्मा व अति0

पुलिस अधीक्षक टोंक आदर्श चौधरी, के आदेशानुसार व सलेह मोहम्मद बुताधिकारी वृत्त टोंक, के निर्देशानुसार थानाधिकारी उदयवीर सिंह थाना पुरानी टोंक के नेतृत्व मे स्पेशल व लोकल माईनर एक्ट की कार्यवाही हेतु सलेह रामगणेश मय जाप्ता के टीम गठित की गई। थाना हाजा की टीम व डीएसटी टीम को मुखबीर खास ने सूचना दी कि नईम मिया पुत्र अब्दुल लतीफ निवासी वाई. न. 44 मोहम्मद

■ मोबाईल, लेपटॉप, चार्जर, इलेक्ट्रिक बोर्ड, हिसाब रजिस्टर, कैलकुलेटर सहित 16,78,850 रुपये की हार-जीत का लेखा जोखा जप्त

नगर कालोनी पुरानी टोंक अपने मकान में क्रिकेट विश्वकप के मैचो पर सट्टा चला रहा है, जिस पर रामगणेश मय जाप्ता व डीएसटी टीम के नईम मिया के मकान में उसके घर पर पहुंच कर दबिश दी तो दो व्यक्ति सट्टा उपकरण मोबाईल, लेपटॉप, चार्जर, इलेक्ट्रिक बोर्ड, हिसाब रजिस्टर, कैलकुलेटर से क्रिकेट वर्ल्ड कप 2023 पर सट्टा खेलते हुये मोबाईल पर मैच देख रहे थे तथा नईम मिया रजिस्टर में एंट्री कर रहा था, जिसके रजिस्टर को चौक किया गया तो उसमें आज का कुल 16,78,850 रुपये के सट्टे की हार-जीत का लेखा-जोखा लिखा हुआ था। जिस पर दो मुल्जिमान नईम मिया, एवं सलमान को गिरफ्तार किया जाकर उनके कस्बे से नश्ट उपकरण बरामद जप्त कर कब्जा पुलिस लिया गया। मुल्जिमानों के विरुद्ध मुकदमा दर्ज कर प्रकरण में अनुसंधान जारी है।